



විශිෂ්ට පරමාදර්ශී අභිමානවත් පළාත් සභා රාජ්‍ය සේවයක්



**පළාත් සභා රාජ්‍ය සේවා කොමිෂන් සභාව - බස්නාහිර පළාත**

மாகாண சபை அரசாங்க சேவை ஆணைக்குழு - மேல் மாகாணம்

**PROVINCIAL COUNCIL PUBLIC SERVICE COMMISSION - WESTERN**

අංක 628, 10 වන මහල, ජය සිටි ගොඩනැගිල්ල, නාවල පාර, රාජගිරිය. இல. 628, 10 வது மாடம், ஜனஜய சிட்டி வளாகம், நாவல வீதி, ராஜகிரிய No. 628, 10<sup>th</sup> Floor, Jana Jaya City Building, Nawala Road, Rajgiriya

මගේ අංකය  
எனது இல.  
My Ref.

WPC/PSC/EXM02/CUL-I/EB/2025

ඔබේ අංකය  
உமது இல.  
Your Ref.

දිනය  
திகதி  
Date

2025.07.07

ලේකම්,  
අධ්‍යාපන අමාත්‍යාංශය (බ.ප.)

**බස්නාහිර පළාත් රාජ්‍ය සේවයේ ක්ෂේත්‍රගත නිලධාරී සේවා ගණයේ සංස්කෘතික නිලධාරී තනතුර සඳහා වන II වන කාර්යක්ෂමතා කඩඉම් පරීක්ෂණය - 2025 (MN 5)**

බස්නාහිර පළාත් රාජ්‍ය සේවයේ ක්ෂේත්‍රගත නිලධාරී සේවා ගණයේ සංස්කෘතික නිලධාරී තනතුර සඳහා වන II වන කාර්යක්ෂමතා කඩඉම් පරීක්ෂණය - 2025 (MN 5) වෙනුවෙන් ඇමුණුම 01හි සඳහන් 2025.07.07 දිනැති නිවේදනය මගින් අයදුම්පත් කැඳවා ඇත.

02. ඒ සඳහා අයදුම්කරනු ලබන බස්නාහිර පළාත් රාජ්‍ය සේවයේ ආශ්‍රිත නිලධාරී සේවා ගණයේ සංස්කෘතික නිලධාරී I ශ්‍රේණිය සඳහා උසස්වීම ලබා ඇති සුදුසුකම්ලත් අයදුම්කරුවන් බස්නාහිර පළාත් සභා රාජ්‍ය සේවා කොමිෂන් සභාවේ නිල වෙබ් අඩවිය වන [www.psc.wp.gov.lk](http://www.psc.wp.gov.lk) ඔස්සේ මාර්ගගත ක්‍රමය මගින් (Online) **2025.07.25** දිනට පෙර අයදුම් කල යුතු අතර, එම අයදුම්පත්වල මුද්‍රිත පිටපත් **2025.07.31** දිනට පෙර නියමිත ධුරාවලිය ඔස්සේ බස්නාහිර පළාත් සභා රාජ්‍ය සේවා කොමිෂන් සභාව වෙත යොමු කල යුතුය. මෙම දින වලින් පසුව ලැබෙන අයදුම්පත් දැනුම් දීමකින් තොරව ප්‍රතික්ෂේප කරනු ලැබේ.

03. මෙම විභාග සඳහා අයදුම්පත් ඉදිරිපත් කරන නිලධාරීන් බස්නාහිර පළාත් රාජ්‍ය සේවයේ ක්ෂේත්‍රගත නිලධාරී සේවා ගණයේ සංස්කෘතික නිලධාරී I ශ්‍රේණියට උසස්වීමේ ලිපිය බස්නාහිර පළාත් සභා රාජ්‍ය සේවා කොමිෂන් සභාව මගින් නිකුත් කර තිබීම අනිවාර්යය වේ.

04. මේ සම්බන්ධයෙන් ඔබ කාර්යාලයේ හා ඔබ යටතේ වන කාර්යාලවල නිලධාරීන් දැනුවත් කිරීමට කටයුතු කරන ලෙසත්, මෙම විභාගයට පෙනී සිටීමට අයදුම්කරුවන් නොමැත්තේ නම් ඒ බවද දන්වා එවීමට කටයුතු කරන ලෙසත් වැඩිදුරටත් කාරුණිකව දන්වා සිටිමි.

  
නිල ක්‍රියාකාරී  
ලේකම්,

පළාත් සභා රාජ්‍ය සේවා කොමිෂන් සභාව,  
බස්නාහිර පළාත.

Tel - 0112879614  
Fax - 0112879512  
E mail - ppsewprec@sltnet.lk

|                                               |                                                                                     |                                                                                                                      |                                                                                                                    |                                                                                   |                                                                                                                                                                                                                                                                                               |                                                                                       |
|-----------------------------------------------|-------------------------------------------------------------------------------------|----------------------------------------------------------------------------------------------------------------------|--------------------------------------------------------------------------------------------------------------------|-----------------------------------------------------------------------------------|-----------------------------------------------------------------------------------------------------------------------------------------------------------------------------------------------------------------------------------------------------------------------------------------------|---------------------------------------------------------------------------------------|
| ලේකම්<br>செயலாளர்<br>Secretary<br>011 2879528 | ප්‍රධාන සහකාර ලේකම්<br>தலைவர் செயலாளர்<br>Senior Assistant Secretary<br>011 2879317 | සහකාර ලේකම්<br>(ප්‍රවේශන)<br>உதவிச் செயலாளர்<br>(ஆட்சேர்ப்பு)<br>Assistant Secretary<br>(Recruitment)<br>011 2879610 | සහකාර ලේකම්<br>(ප්‍රාග්ධන)<br>உதவிச் செயலாளர்<br>(தொழில்)<br>Assistant Secretary<br>(Establishment)<br>011 2879538 | පරිපාලන නිලධාරී<br>நிர்வாக உத்தியோகத்தர்<br>Administrative Officer<br>011 2879517 | <div> <div> නාවකයාගේ<br/>அலுவலகம்<br/>Office<br/> </div> <div> 011 2879613<br/>011 2879614 </div> </div> <div> <div> ලැයිස්තුව<br/>பெயர்<br/>Fax<br/> </div> <div> 011 2879512 </div> </div> <div> <div> වි-බේල්<br/>எலிமெயில்<br/>E-Mail<br/> </div> <div> ppsewprec@sltnet.lk </div> </div> |  |
|-----------------------------------------------|-------------------------------------------------------------------------------------|----------------------------------------------------------------------------------------------------------------------|--------------------------------------------------------------------------------------------------------------------|-----------------------------------------------------------------------------------|-----------------------------------------------------------------------------------------------------------------------------------------------------------------------------------------------------------------------------------------------------------------------------------------------|---------------------------------------------------------------------------------------|

බස්නාහිර පළාත් රාජ්‍ය සේවයේ ක්ෂේත්‍රගත නිලධාරී සේවා ගණයේ සංස්කෘතික නිලධාරී තනතුර  
සඳහා වන II වන කාර්යක්ෂමතා කඩඉම් පරීක්ෂණය - 2025 (MN 5)

➤ සැලකිය යුතුයි - සියලුම අයදුම්කරුවන් මාර්ගගත ක්‍රමය (Online) යටතේ පමණක් අයදුම්කළ යුතුය.

01. උක්ත විභාගය යථා කාලයේදී බස්නාහිර පළාත් සභා රාජ්‍ය සේවා කොමිෂන් සභාව විසින් පවත්වනු ලබන අතර එම දිනය පිළිබඳ තොරතුරු අයදුම්කරුවන්ගේ නිල කෙටි පණිවිඩයක් මගින් දන්වා එවනු ලැබේ.

02. යෝග්‍යතාව

බස්නාහිර පළාත් සභා රාජ්‍ය සේවයේ ක්ෂේත්‍රගත නිලධාරී සේවා ගණයේ සංස්කෘතික නිලධාරී I ශ්‍රේණියේ නිලධාරීහු පමණක් මෙම විභාගය සඳහා පෙනී සිටීම සඳහා සුදුස්සෝ වෙති.

03. විභාගයට පෙනී සිටීම සඳහා සියලුම අයදුම්කරුවන් මාර්ගගත ක්‍රමය (Online) ඔස්සේ පමණක් අයදුම්කළ යුතුය. එසේ අයදුම් කිරීමෙන් පසු යොමු අංකය සහිත මුද්‍රිත පිටපත ආයතන ප්‍රධානියා මගින් දුරාවලිය ඔස්සේ අයදුම්පත් යොමු කළ යුතු අවසාන දිනට පෙර එවීමට කටයුතු කළ යුතුය.

(අ) **2025.07.25** දින හෝ ඊට පෙර මාර්ගගත (Online) ක්‍රමය යටතේ අයදුම් කරන ලද අයදුම්පත්‍රයන්හි මුද්‍රිත පිටපත **2025.07.31** දින හෝ ඊට පෙර ලැබෙන සේ “ලේකම්, පළාත් සභා රාජ්‍ය සේවා කොමිෂන් සභාව (බ.ප), අංක 628, 10 වන මහල, ජන ජය සිටි ගොඩනැගිල්ල රාජගිරිය” යන ලිපිනයට තම දෙපාර්තමේන්තු ප්‍රධානියා, අමාත්‍යාංශ ලේකම් (බ.ප) මගින් එවිය යුතුය. එසේ කිරීමට අපොහොසත් වන අයදුම්කරුවන් නුසුදුස්සන් ලෙස සලකනු ලැබේ.

සටහන : අයදුම්පත්‍ර බස්නාහිර පළාත් සභා රාජ්‍ය සේවා කොමිෂන් සභාවේ ලේකම්ගේ හෝ මෙම කාර්යාලයේ වෙනත් නිලධාරියෙකුගේ නමට පෞද්ගලිකව නොඑවිය යුතුයි.

(ආ) මෙම නිවේදනයේ අවශ්‍යතාවන්ට අනුකූල නොවන ඉල්ලුම්පත්‍ර ප්‍රතික්ෂේප කරනු ලැබේ. කිසියම් ඉල්ලුම්පත්‍රයක් තැපෑලෙන් නැතිවූ බවට හෝ ප්‍රමාද වූ බවට කරන පැමිණිලි ගැන සලකා බලනු නොලැබේ.

04. උපදෙස් වලට අනුකූලව නිවැරදි යොමු අංකයක් සහිතව මාර්ගගත ක්‍රමය ඔස්සේ අයදුම්කරන ලද අපේක්ෂකයන්ට [www.psc.wp.gov.lk](http://www.psc.wp.gov.lk) වන අපගේ වෙබ් අඩවිය මගින් ප්‍රවේශ පත්‍ර බාගත කර ගත හැක. ඒ පිළිබඳව විභාගයට සති දෙකකට පමණ පෙර අපේක්ෂකයින් හට කෙටි පණිවිඩයක් මගින් දන්වනු ලැබේ.

සටහන: විභාගයට ඇතුළත් කර ගැනීම, විභාගයට පෙනී සිටීමට ඇති යෝග්‍යතාව පිළිගැනීමක් ලෙස සැලකිය යුතු නොවේ.

05. අපේක්ෂකයන්ගේ අනන්‍යතාව

තමා පෙනී සිටින එක් එක් විෂයයක් පාසා විභාග ශාලාධිපතිට අයදුම්කරු තම අනන්‍යතාව ඒත්තු ගැන්විය යුතුය. මේ සඳහා පහත සඳහන් ලියවිලි වලින් එකක් පිළිගනු ලැබේ.

1. වලංගු හැඳුනුම්පත
2. වලංගු විදේශ ගමන් බලපත්‍රය
3. වලංගු රියදුරු බලපත්‍රය

සටහන : විභාග ශාලාවේදී සිය අනන්‍යතාව ඉදිරිපත් කිරීමට අපොහොසත් වන අපේක්ෂකයන් නුසුදුස්සන් ලෙස සලකනු ලැබේ.

06. අසත්‍ය තොරතුරු සැපයීම සම්බන්ධයෙන් දඬුවම්

1. සියලුම අපේක්ෂකයන්ගේ සුදුසුකම් පරීක්ෂා කිරීමකින් තොරව මෙම විභාගය සඳහා ඔවුන් සඳහන් කර ඇති සියලු සුදුසුකම් සම්පූර්ණ කළාසේ සලකා විභාග ප්‍රවේශ පත්‍ර නිකුත් කරනු ඇත.
2. මෙම විභාගයේ රෙගුලාසි අනුව කිසියම් අපේක්ෂකයෙකු ඊට පෙනී සිටීමට නුසුදුසු බව පෙනී ගියහොත් විභාගයට පෙරාතුව, විභාගය පැවැත්වෙද්දී හෝ ඉන්පසුව කවර අවස්ථාවකදී වුව ද, ඔහුගේ/ඇයගේ අපේක්ෂකත්වය අවලංගු කරනු ලැබිය හැකිය. අපේක්ෂකයෙකු විසින් දැන දැනම අසත්‍ය තොරතුරු සපයා ඇති බව හෝ කිසියම් වැදගත් කරුණක් දැන දැනම වසන් කළ බව පෙනී ගිය හොත් ඔහු/ඇය බස්නාහිර පළාත් සභා රාජ්‍ය සේවයෙන් පහ කිරීමට ඉඩ තිබේ. මෙම විභාගයට පෙනී සිටින අපේක්ෂකයන් බස්නාහිර පළාත් සභා රාජ්‍ය සේවා කොමිෂන් සභාව විසින් පනවනු ලබන නීති රීති උල්ලංඝනය කිරීම වෙනුවෙන් පළාත් සභා රාජ්‍ය සේවා කොමිෂන් සභාව විසින් පනවනු ලැබිය හැකි ඕනෑම දඬුවමකට යටත් වෙයි.

07. විභාග ගාස්තු

පළමු වතාවට මෙම විභාගය අයදුම්කරන අයදුම්කරුවන් විභාග ගාස්තු ගෙවීම අවශ්‍ය නොවේ. ඉන්පසුව විභාගයට අයදුම්කරන අපේක්ෂකයන් විභාග ගාස්තු ලෙස, සම්පූර්ණ විභාගයට පෙනී සිටින්නේ නම් රු. 500/- ක්ද, විෂයයන් දෙකක් සඳහා පෙනී සිටින්නේ නම් රු. 400/- ක්ද, එක් විෂයයක් සඳහා පෙනී සිටින්නේ නම් රු. 300/- ක්ද බස්නාහිර පළාත් ආදායම් ශීර්ෂ 20-03-02-99 ට බැර වන පරිදි ළඟම පිහිටි ප්‍රාදේශීය ලේකම් කාර්යාලයට ගෙවා ලබා ගන්නා ලද බ.ප 1 ලදුපත අයදුම්පත්‍රයට නොගැලවෙන සේ අමුණා එවිය යුතුය.

08. විෂය නිර්දේශය

| ප්‍රශ්න පත්‍රයේ නම                      | විෂය නිර්දේශය                                                                            | කාලය   |
|-----------------------------------------|------------------------------------------------------------------------------------------|--------|
| විෂයානුබද්ධ අධ්‍යයනය<br>(විෂය අංකය- 01) | ආර්ථික, සාමාජීය, සංවර්ධන, හා කළමනාකරණ විෂය ක්ෂේත්‍රයට අදාළව පිළියෙල වූ ප්‍රශ්න පත්‍රයකි. | පැය 03 |

09. මෙම විභාගය සඳහා අයදුම්කරන නිලධාරීන් තමන් කැමති වන්නේ නම් එක් එක් විෂයය සඳහා වෙන් වෙන් වශයෙන් එකිනෙකට වෙනස් වූ වාරවලදී පෙනී සිටීමට හැකි වේ. එතෙකුදු වුවත් සාමාර්ථයක් සඳහා එක් එක් විෂය සඳහා වූ මුළු ලකුණු වලින් අවම වශයෙන් සියයට හතළිහක් (40%) නිලධාරීන් විසින් ලබාගත යුතුවේ.
10. අවශ්‍ය වුවහොත් මෙම විභාගය සිංහල, දෙමළ, හා ඉංග්‍රීසි යන මාධ්‍ය තුනෙන්ම පවත්වනු ලැබේ. අපේක්ෂකයින් විසින් තමා පෙනී සිටින සියලුම ප්‍රශ්න පත්‍රවලට එකම භාෂා මාධ්‍යයකින් පිළිතුරු සැපයිය යුතුය.
11. මෙම විභාග නිවේදනයට අනුව විධිවිධාන සලසා නොමැති කවර කරුණක් පිළිබඳ වුවද, බස්නාහිර පළාත් සභා රාජ්‍ය සේවා කොමිෂන් සභාවේ තීරණය අවසාන තීරණය වන්නේය.



නිල ක්ෂේත්‍රයෙන්

ලේකම්

පළාත් සභා රාජ්‍ය සේවා කොමිෂන් සභාව,  
බස්නාහිර පළාත.

2025.07. 07

Tel - 0112879614

Fax - 0112879512

email - ppscwp@sltnet.lk